

Waka

Category: Goşgular, Kitapcy
написано kitapcy | 24 январь, 2025
Waka

WAKA

Ine bir edara. Uly kabinet,
Ýüzünden nur ýagýan epeý bir kişi.
Garaşýan adamdan gapysy doly,
Telefondan doly töwerek-daşy.

Ol-a kabinete,
Kabinet oňa
Diýseň ýaraşyp dur, diýseň

gelşip dur.

Oň ýanyňa arza gelýän adamlar
Şol çalşyp dur,
Şol çalşyp dur
Çalşyp dur.

Howluganok kabinetiniň eýesi,
Äýnegin oýnaýar hem gulak salýar.
Ýyly söz eşiden adamlar

Ony

Ýüzüne sylaýjak-sylaýjak bolýar.

Gapydan girýänleň gatnawy ýatdy,
Diýmek, tamam boldy

kabul edişlik.

Indi giň, haşamly kabinetinde
Gezmeleýär, diýmek

oýlanýar başlyk...

Durmuşda duýdansyz wakalar bolýar,
Menem haýran galdym bu bolan zada:
Zyrrajym parahor boldy çykaýdy

Ýañky işgär – ýañky epeý pyýada.

Men galpyň ýüzüniň beýle owadan
Bolup bilýänine näbelet däldim.
Ýöne şindizlerem ýöntemdigime,
Ýañky wakadan soň düşüňip

galdym.

Berdinazar HUDAÝNAZAROW.

Goşgular